
Ganesha Stuti by Gunesha

గణేశస్తుతిః గుణేశకృతా

Document Information



Text title : Ganesha Stuti by Gunesha

File name : gaNeshastutiHguNeshakRRitA.itx

Category : ganesha

Location : doc_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 8

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



గణేశస్తుతి: గుణేశకృతా



శ్రీగణేశాయ నమః ।

గుణేశ ఉవాచ ।

నమామి దేవం గణనాథమీశం సదా సుశాస్త్రం హృది యోగినాం వై ।
అపారయోగం దృఢయోగనాథం సుశాస్త్రయోగేశ్వరమానతోఽస్మి ॥ ౪౨॥

అయోగరూపం కథితుం త్వశక్యం నివృత్తిమాత్రం హ్యసమాధిసంస్థమ్ ।
అభేదభేదాత్మకమూలహీనం సుశాస్త్రయోగేశ్వరమానతోఽస్మి ॥ ౪౩॥

సదా సమాధిస్థమనస్తపారం ప్రభుం స్వసంవేద్యమయం విభాస్తమ్ ।
నిజాత్మయోగేన చ లభ్యమేవం సుశాస్త్రయోగేశ్వరమానతోఽస్మి ॥ ౪౪॥

విదేహయోగేన చ సాఙ్ఖ్యరూపం జనేన లభ్యం గణరాజమీడ్యమ్ ।
సదా హ్యుపాధౌ న హితం గణేశం సుశాస్త్రయోగేశ్వరమానతోఽస్మి ॥ ౪౫॥

సుసంస్థితం సర్వవిలాసయుక్తం హృద్విజ్ఞబోధాత్మకమాదిదేవమ్ ।
అభేదమాత్రం పరమార్థరూపం సుశాస్త్రయోగేశ్వరమానతోఽస్మి ॥ ౪౬॥

అనాదిమధ్యాస్తమనస్తపారం సుసంవృతం సస్తమాత్మరూపమ్ ।
గణేశమాద్యం పురుషం పురాణం సుశాస్త్రయోగేశ్వరమానతోఽస్మి ॥ ౪౭॥

అనాదిరూపం ప్రకృతిప్రభేదం సదా సుబిన్ద్యాత్మకమప్రమేయమ్ ।
అమాయికం మోహకరం ప్రసిద్ధం సుశాస్త్రయోగేశ్వరమానతోఽస్మి ॥ ౪౮॥

గుణేశు రూపేణ విరాజమానమపారమవ్యక్తమయం గణేశమ్ ।
గుణైర్విహీనం గుణచాలకం చ సుశాస్త్రయోగేశ్వరమానతోఽస్మి ॥ ౪౯॥

సమస్వరూపం జగదీశమేకం సుషుప్తిరూపం సకలావభాసమ్ ।
అనాదిమాయామయమోహధారం సుశాస్త్రయోగేశ్వరమానతోఽస్మి ॥ ౫౦॥

జగన్మయం సూక్ష్మవిభూతిధారం హిరణ్మయం స్వప్నగతం గణేశమ్ ।
జనస్య విజ్ఞానకర పురాణం సుశాస్త్రయోగేశ్వరమానతోఽస్మి ॥ ౫౧॥

స్తుతం సదా దేవముసీంద్యసిద్ధైః స్థితం జగన్మోహమయం ప్రసిద్ధమ్ |
 సదా పరం స్థూలవిహారయుక్తం సుశాస్త్రయోగేశ్వరమానతోఽస్మి || ౫౨||
 అసత్స్వరూపం వివిధేష్వభేదం గణేశమాయామయశక్తిరూపమ్ |
 మనోవచోహీనమహానుభావం సుశాస్త్రయోగేశ్వరమానతోఽస్మి || ౫౩||
 రవిస్వరూపం హ్యమృతం పురాణమభేదమేకాత్మకమాత్మరూపమ్ |
 అఖణ్డమానన్దఘనం గణేశం సుశాస్త్రయోగేశ్వరమానతోఽస్మి || ౫౪||
 సమం సదా విష్ణుమచిన్త్యభావమభేదభేదాదివివర్జితం చ |
 సదా సుఖానన్దమయం గణేశం సుశాస్త్రయోగేశ్వరమానతోఽస్మి || ౫౫||
 అచిన్త్యరూపం సకలైర్విహీనం సదాశివం మోహవిహీనమాద్యమ్ |
 అపారవేశం స్వసుఖావభాసం సుశాస్త్రయోగేశ్వరమానతోఽస్మి || ౫౬||
 పదార్థరూపం వివిధప్రభేదం వికారయుక్తం పరమప్రమేయమ్ |
 బోధాత్మకం త్వంపదరూపమేవ సుశాస్త్రయోగేశ్వరమానతోఽస్మి || ౫౭||
 అఖణ్డమేకాత్మకవిశ్వరూపం వికారహీనం మహదప్రమేయమ్ |
 గణేశమేకం హృది తత్పదస్థం సుశాస్త్రయోగేశ్వరమానతోఽస్మి || ౫౮||
 గణేశ వైతే వివిధస్వరూపాః కలావతారా భవతో హి భవ్యాః |
 సుశాస్త్రమేకం భవదీయరూపం కథం విభావ్యం మనసా న లభ్యమ్ || ౫౯||
 యదా చ సర్వాత్మమయం వదామి తదా తు సోఽహం ప్రకృతిస్వరూపమ్ |
 గకారరూపం జగదీశభేదం గకారమేకం శరణం ప్రపద్యే || ౬౦||
 మనోవచోహీనమథో వదామి హ్యయోగసంయోగమయం ణకారమ్ |
 నివృత్తిరూపం శరణం సదా వై నమామి తే సర్వవర్జమాద్యమ్ || ౬౧||
 న శక్యనే వక్తుమవక్తుమేవమతో భవన్తం ప్రణమామి ఘణ్ణే |
 గణేశ విఘ్నేశ మహానుభావ ప్రసీద భో బ్రహ్మపతే మహాత్మన్ || ౬౨||
 జన్మ ధన్యం ధన్యమక్షి విద్యా జ్ఞానం తపః ఫలమ్ |
 యేన దృష్టో గణాధీశః కృతకృత్యోఽస్మి సామృతమ్ || ౬౩||
 మహ్యాం యది వరో దయస్తదా భక్తిం దృఢాం త్వయి |
 దేహి మే పరమేశాన యయా మోహో వినశ్యతి || ౬౪||
 సృష్టిసజనసామర్థ్యం భజతాం కామపూరణమ |

నిర్విఘ్నం సర్వకార్యేషు దేహి విఘ్నవిनाశన ॥ ౬౫॥

గుణేశవచనం శ్రుత్వా సుప్రసన్నో గజాననః ।

మేఘగామ్భిర్యసాదృశ్యం వచనం త్విదమబ్రవీత్ ॥ ౬౬॥

శ్రీగణేశ ఉవాచ ।

భవితా మేం మహాభక్తిః మృష్టినాం రచనాస్తథా ।

నానావిధా భవిష్యన్తి నిర్విఘ్నం సర్వదా భవత్ ॥ ౬౭॥

భవద్భ్యః సర్వదాత్పత్వం భవిష్యతి తథాఽనఘ ।

మహాకార్యే సముత్పన్నే దామ్యేఽహం దర్శనం చ తే ॥ ౬౮॥

స్తోత్రం త్వయా కృతం యచ్చ సర్వమాన్యం భవిష్యతి ।

పఠతాం శృణ్వతాం చైవ బ్రహ్మభూతకరం మహత్ ॥ ౬౯॥

స్తోత్రం బ్రహ్మపతేః సాక్షాన్నామ్నా వై స్తుతిసారకమ్ ।

భవిష్యతి మహాభాగ సర్వసిద్ధికరం పఠమ్ ॥ ౭౦॥

సకామేభ్యో జనేభ్యోఽపి కామదం చిన్తితప్రదమ్ ।

నిష్కామేభ్యః స్వభక్తేభ్యో ముక్తిదం ప్రభవిష్యతి ॥ ౭౧॥

మమ ప్రీతికరం పూర్ణం సారం సర్వత్ర భాషితమ్ ।

త్రికాలపఠనాదస్య సాధ్యోఽహం నాత్ర సంశయః ॥ ౭౨॥

శ్రీశివ ఉవాచ ।

ఇత్యుక్తాన్తర్హితః సాక్షాద్గణేశో భక్తవత్సలః ।

దేవస్యాపి వియోగేన గుణేశో విమనా హ్యభూత్ ॥ ౭౩॥

ఇతి గుణేశకృతా సమాప్తా గణేశస్తుతిః । ౧.౮

Ganesha Stuti by Gunesha

pdf was typeset on May 31, 2020

Please send corrections to sanskrit@cheerful.com

